

# Yanvar hadisələrindən 26 il keçir

**Biz Vətənin azadlığı və müstəqilliyi uğrunda canlarıdan keçmiş şəhidlərimizlə fəxr edirik. Onların xatirəsi bizim qəlbimizdə həmişə yaşayacaqdır.**

**Heydər ƏLİYEV.**

Hər bir xalqın tarixində həm facieli məqamlar, həm də qəhrəmanlıq səhifələri olur. Çox nadir hallarda bu iki məqam üst-üstə düşür. Azərbaycan xalqı 1990-cı ilin Qanlı Yanvarını həm faciə, həm də qəhrəmanlıq səhifəsi kimi yaşadı. O müdhiş gecədə Azərbaycan xalqı sınaga çəkildi. Həm xalqın öz içində yetişdirdiyi qəhrəmanlar üzə çıxdı, həm də ona başçılıq edənlərin kimliyi bəlli oldu.

Qanlı Yanvar hadisələrindən 26 il keçir. 1990-cı il yanvarın 20-si Azərbaycanın müasir tarixinə əsl facieli günlərdən biri, eyni zamanda, xalqımızın qəhrəmanlıq səhifəsi kimi daxil olub, milli müstəqillik, azadlıq uğrunda mübarizəsinin və yenilməz iradəsinin rəmzinə çevrilib. Təpədən dırnağadək silahlanmış keçmiş sovet ordusunun ceza tədbirlərinə məruz qalan xalqımız azadlıq əzminini itirməmiş, əksinə haqq səsini daha ucadan bəyan etmişdi. Düz 26 il əvvəl doğma yurdunun, xalqının azadlığını, şərəf və ləyaqətini hər şeydən uca tutan vətənpərvər Azərbaycan övladları həmin müdhiş gecədə canlarından keçərək şəhidlik zirvəsinə ucaldılar.

Sovet qoşunlarının Azərbaycanda törətdiyi qanlı qırğından uzun illər keçməsinə baxmayaraq xalqımız o dəhsətli günlərin ağrı-acısını unutmur, öz vətəndaşlarına divan tutan sovet imperiyasının o vaxtkı rəhbərlərinə və onların Azərbaycandakı nöklərlərinə dərin nifretini bildirir.

Qeyd olunmalıdır ki, 20 yanvar faciəsi sarsılmış, ləğlənmiş, lakin zorla dayanan şəhəri imperiyasının süqutundan əvvəl törətdiyi son cinayəti, tükənməkdə olan son nəfəsi

idi. Amma bu son nəfəs uzun müddət davam etdi. Əslində sovet imperiyasının bir gecəlik hərbi müdaxiləsi uzun müddət ərzində bir sıra təhlükəli addımların atılması üçün möhkəm hərbi-siyasi bazanın yaradılmasını nəzərdə tuturdu. Bu təxribat xarakterli baza ölkəmizin ərazi bütövlüyünün və dövlət suverenliyinin müdafiəsinə qalxan xalqın iradəsini əzmək, ona divan tutmaq, demokratik qüvvələri məhv etmək, ermənilərin işgaliçiliq, terrorçuluq aksiyalarına meydan açmaq, Azərbaycanı parçalayıb ermənilər və digər separatçılar arasında bölüşdurmək məqsədi gündündü.

Azərbaycanda sovet ordusuna qarşı ayrı-seçkilik əhval ruhiyyəsinin mövcudluğu haqqında ermənilərin uydurma qızışdırıcı təbliğatını əsas götürən mərkəzin ermənipərest qüvvələri heç bir əsas və zərurət olmadan 1985-ci ildən başlayaraq SSRİ Müdafiə və Daxili İşlər nazirliklərinin dörd hərbi hissəsini Dağlıq Qarabağda yerləşdirdilər. Beləliklə, Dağlıq Qarabağın və ona qonşu rayonların zəbt edilməsində Zaqafqaziya hərbi dairəsinin 23-cü diviziyasının 366-ci alayının və SSRİ DİŞ 81 sayılı hərbi hissəsinin ağır texnikasının, canlı qüvvəsinin erməni silahlı qüvvələri ilə birlikdə işgalçılıq müharibəsində iştirakı təmin edildi.

Artıq Azərbaycan xalqı dərk edirdi ki, sovet dövləti ermənilərə himayədarlıq edir, ermənilərin işgalçılıq siyasetinə göz yumur, SSRİ rəhbərliyi ona heç bir kömək göstərməyəcək. Nicat yolu imperiya boyunduruğunu atmaqda və müstəqillik əldə etməkdədir. İmpriya isə azad-

lıq əldə etmək istəyen xalqa divan tutmağa hazırlaşındı. Azərbaycanda xalqdan uzaq rəhbərlər Moskvadan göstərişi ilə hərəkət etdiklərindən xalqın etimadını tamamile itirmişdilər.

M. Qorbaçovun başçılıq etdiyi Sovet rəhbərliyi SSRİ-nin dağılmasının qarşısını almaq, azadlığını tələb edən başqa xalqlara da «dərs vermək» üçün SSRİ ərazisində azadlıq hərəkatının ən güclü mərkəzi olan Bakını qan içində boğmaq qərarına gəlmişdi. Odur ki, Bakı ətrafına ən müasir silahlar və texnika ilə təchiz olmuş müxtəlif qoşun hissələri getirilmişdi. 1990-cı il yanvarın 19-da SSRİ Ali Soveti Rəyasət Heyeti yanvarın 20-də saat 00-dan «Bakı şəhərində fövqəladə vəziyyət tətbiq edilməsi haqqında» fərman verdi. Xalqı qəflətən yaxalamaq, ona divan tutmaq, qırğıın töretmək məqsədilə qoşunlardan istifadə etmək niyyəti, aman verilməyəcəyi, fövqəladə vəziyyətin elan olunduğu vaxt gizl saxlanıldı. Fövqəladə vəziyyət, komendant saatı vaxtının əvvəlcədən elan edilməsi Moskvadan qanlı planlarını poza bilərdi. «Bakı əməliyyatı» na SSRİ müdafiə naziri D. Yazov şəxsən rəhbərlik edirdi. Bakı qarnizonun qoşunları, başqa yerlərdən gətirilən hərbi hissələr, hərbi gəmilər dən desant hückuma keçdi. Ağır hərbi texnika çox asanlıqla barikadaları dağıtdı, əsgərlər gözyaşardıcı qazdan istifadə edir, eyni zamanda adamları avtomat silahdan güclü atəşə tuturdular. Şəhərin küçələri yüzlərə olmuş və yaralanmış günahsız adamların-qocaların, qadınların, uşaqların qanına qərq olmuşdu. Hərbiçilər təsadüfən yoldan keçənləri, yaralıları öldürür, meyitləri yandırır, təhqir edir, eybəcər hala salırdılar. Adamları ağır hərbi texnikanın tırtılları altına salır, əzabla ol-

dürürdülər. Onlar tibb müəsəsisi lərini dövrəyə alaraq yaralı məlki şəxslərin buraya getirilməsinə, habelə tibbi həyətin yaralılara köməyə getməsinə mane olurdular.

Bakıda və respublikanın digər yaşayış məntəqələrində sovet ordusunun təcavüzü nəticəsində 131 nəfər öldürümüş, 744 nəfər yaralanmış, 400 nəfər həbs olunmuş, 4 nəfər itkin düşmüşdü. Şəhər təsərrüfatına və əhalinin mülkiyyətine külli miqdarda ziyan deymişdi.

Xalqımızın bu ağır gündə, 1990-cı ilin yanvar ayının 21-də Azərbaycanda yayılan sensansiya xarakterli məlumat respublika ictimaiyyətini əməlli-başlı silkələdi, onlarda vəziyyətdən çıxmagın mümkünüyü haqqında inam yaradı, azadlıq, müstəqillik uğrunda mübarizəni davam etdirmək əzmini möhkəmləndirdi. Az sonra məlum oldu ki, həmişə xalqına, vətəninə sədəqətlə xidmət edən Heydər Əliyev oğlu İlham Əliyevlə birlikdə faciənin ertəsi günü yanvarın 21-də Azərbaycanın Moskvadakı daimi nümayəndəliyə gəlib sərt bəyanat verib. Mərkəzin təzyiq və təqiblərinə baxmayaraq heç kimdən çəkinmədən sovet rəhbərliyini, onun vəhşi ordusunu ittiham edib, faciəyə principial qiymət verib, xalqımıza mənəvi, siyasi dayaq durub, onu yeni qüvvə ilə mübarizəyə çağırıb.

Fövqəladə vəziyyət olmasına baxmayaraq Bakı yanvarın 22-də azadlıq şəhidləri ilə vidalaşdı. «Azadlıq» meydandasında böyük matəm mitinqi keçirildi. Şəhidlər şəhərin ən uca yerində dəfn edildi. İndi həmin yer şəhidlər xiyabani adlanır. Həmin vaxtdan etibarən xalqımız 20 Yanvarı Ümumxalq Hüzn Günü kimi böyük ehtiramla qeyd edir.

İmpriya qanlı əməlləri ilə Azərbaycan xalqının azadlıq hərəkatını boğa bilmədi. Bu böyük faciə Azərbaycan xalqını daha da six birləşdirdi, müstəqilliye gedən yolu yaxlaşdırıldı.

**Aslan Cəlilov.**

## Həmrəylilik Günü qeyd edilmişdir

Qəbələ rayonunun idarə, təşkilat, müəssisələrində, mədəni-məarif ocaqlarında və ümumtəhsil məktəblərində 31 Dekabr-Dünya Azərbaycanlılarının Həmrəyliyi Gününe həsr olunmuş bayram tədbirləri keçirilmişdir. Tədbirlərdə bu tərəfin ayrı-ayrı ölkələrdə yaşayan azərbaycanlılar arasında əlaqələr qurmaq, birlik və həmrəylik yaratmaq işində mühüm ehəmiyyətə malik olduğu qeyd edilmişdir.

Bayram şənliklərində dünya azərbaycanlılarının birliyinin yaradılması məqsədilə 1991-ci ilin dekabr ayının 16-da Naxçıvan Muxtar Respublikası Ali Məclisinin sədri Heydər Əliyev tərəfindən 31 dekabr tarixinin Dünya Azərbaycanlılarının Həmrəylik və Birlik Günü elan edildiyi və bununla əlaqədar tarixi ayrı-ayrı ölkələrdə yaşayan azərbaycanlılar arasında əlaqələr qurmaq, birlik və həmrəylik yaratmaq işində mühüm ehəmiyyətə malik olduğu qeyd edilmişdir. Naxçıvan Respublikası Ali Məclisi eyni zamanda 31 dekabrın respublikada bayram kimi qeyd olunması ilə bağlı Azərbaycan Respublikası Milli Məclisi qarşısında vəsədət qaldırmışdır. Beləliklə, 31 dekabrın həmin tarixdən bütün azərbaycanlılar üçün əziz olan gün kimi qeyd edildiyi diqqətə çatdırılmışdır. Bayram tədbirlərində ümummilli lider Heydər Əliyevin siyasi kursunun Azərbaycan Respublikasının Prezidenti cənab İlham Əliyev tərəfindən uğurla davam etdirildiyi ifadə olunmuş, görülən işlərin və həyata keçirilən tədbirlərin Azərbaycan həqiqətlərinin bütün dünyaya çatdırılmasında mühüm rol oynadığı vurgulanmışdır.

**«Qəbələ».**

## Qəbalada 332 nəfər işlə təmin olunmuşdur

Qəbələ Rayon Məşğulluq Mərkəzi ötən il əhalinin işlə təmin olunması üçün mühüm tədbirlər həyata keçirmişdir. Vaxtaşırı əmək yarmarkaları təşkil olunmuşdur. Mərkəz gənclərin peşələrə yönəldilmiş, onların peşə seçiminin düzgün qiymətləndirilməsi üçün ardıcıl iş aparmışdır. Rayondakı peşə məktəblərinin, ümumtəhsil məktəblərinin buraxılış siniflərinin şagirdləri üçün maarifləndirci tədbirlər həyata keçirilmişdir.

2015-ci ildə Qəbələ Rayon Məşğulluq Mərkəzine 705 nəfər işsizlərə işlə təmin olunmuşdur. Müraciət edənlərdən 76-sı qadınlar olmaqla, 332 nəfəri öz peşəsinə uyğun daimi işlə təmin edilmişdir. Onlar əsasən tikinti, təbii qaz və içməli su təchizatı, səhiyyə və sosial xidmətlər, turizm və kommunal xidmət sahələrində, otel, mağaza və restoranlarda işlə düzəlmışdır. Məşğulluq mərkəzi 2015-ci ildə 17 nəfəri peşə hazırlığı kurslarına cəlb etmiş, 22 nəfəre işsiz statusu verərək müavinət ödəmişdir.

**«Qəbələ».**

## Bir sayılı şəhər uşaq bağçasında Yeni il şənliyi

Miladi tarixle hər il bir çox ölkələrdə, o cümlədən Azərbaycanda böyük təntənə ilə Yeni il şənlikləri keçirilir. Bu şənliklərdə ən çox sevinən gənclər, yeniyetmələr və bağça yaşılı uşaqlar olur. Belə şənliklərə hər yerdə ciddi hazırlanılar, bayram ərefəsində müxtəlif əyləncəli tədbirlər keçirilir.

Belə əyləncəli tədbirlərdən biri də şəhər 1 sayılı uşaq bağçasında keçirilmişdir. Bağça tərbiyəçiləri Yeni ilə hələ bir neçə gün qalmış uşaqları tədbirə hazırlamışlar. Uşaqlar tədbirdə Yeni illə, Şaxta Baba, Qar Qızla bağlı şeirlər söyləmiş, səhnəciklər nümayiş etdirmiş, mahnılar



Şəhər uşaq bağçasında Yeni il şənliyi qarşılıqlı.

oxumuş, el-ələ tutub Şaxta Babanın dövrəsində rəqs etmişlər. Şaxta Baba isə onlara müxtəlif hədiyyələr bəxş etmişdir.

Tədbirin hazırlanmasında tərbiyəçilərden Mərziyyə Xəlilova və Feridə Aslanova xüsusi olaraq fərqlənmışdır.

Uşaqlardan Rəhimin, Aytacın, Aynişanın, Tuncayın və başqalarının oxuduğu mahnılar, söylədikləri şeirlər maraqla

qarşılıqlı.

Əyləncəli tədbir baxçada bir neçə saat davam etmişdir.

**“Qəbələ”,**

**Foto Səhrəb Umuyevindir.**